

सार-समाचार

ग्रेनाइट संघ भवन में कार्यशाला 30 को

जालोर, (कासं)। राज्य सरकार द्वारा जारी की गई 8 नवीन नीतियों और योजनाओं की जानकारी देने के लिए 30 मई को प्रातः 11 बजे ग्रेनाइट एसोसिएशन हॉल, रीको तृतीय चरण जालोर में एक दिवसीय कार्यशाला का आयोजन किया जायेगा। जिला उद्योग एवं वाणिज्य केन्द्र के महाप्रबंधक संग्रामराम देवासी ने बताया कि राज्य सरकार द्वारा प्रदेश में औद्योगिक निवेश को प्रोत्साहित करने और स्थानीय स्तर पर रोजगार के नए अवसर पैदा करने के उद्देश्य से हाल ही में 8 नई नीतियां और योजनाएं लागू की गई हैं। इन नीतियों का लाभ अधिक से अधिक उद्यमियों और व्यापारिक संगठनों तक पहुंचें, इसके लिए जिला उद्योग एवं वाणिज्य विभाग की ओर से जालोर में जिला स्तरीय कार्यशाला का आयोजन किया जा रहा है। कार्यशाला में एक जिला-एक उत्पाद (ओडीओपी) नीति-2024, राजस्थान एमएसएमई नीति-2024, राजस्थान निर्यात संवर्द्धन नीति-2024, एकीकृत क्लस्टर विकास योजना, राजस्थान लॉजिस्टिक पॉलिसी, टैक्सटाइल एंड अपरेल पॉलिसी, डाटा सेंटर पॉलिसी और राजस्थान निवेश प्रोत्साहन योजना-2024 जैसी नीतियों की विस्तृत जानकारी दी जाएगी। कार्यशाला का उद्देश्य इन योजनाओं के तहत मिलने वाले प्रोत्साहनों, सब्सिडी, कर लाभ, बुनियादी ढांचे के समर्थन और निवेश से संबंधित प्रक्रियाओं की जानकारी देना है ताकि स्थानीय उद्यमी, स्टार्टअप और उद्योग जगत इनका लाभ उठा सकें। यह कार्यशाला निवेशकों, व्यापारियों, निर्यातकों और उद्यमियों के लिए एक उपयोगी मंच सिद्ध होगी। कार्यशाला में विभिन्न विभागों के अधिकारी, नीतिगत विशेषज्ञ और उद्योग प्रतिनिधि भाग लेंगे।

विश्व पर्यावरण दिवस पर कार्यक्रम हुआ

जोधपुर, (कासं)। विश्व पर्यावरण दिवस (5 जून) के उपलक्ष्य में पर्यावरण संरक्षण को बढ़ावा देने एवं रेलवे परिसर को प्लास्टिक मुक्त बनाने की दिशा में जोधपुर मंडल द्वारा बुधवार को एकल-प्रयोग प्लास्टिक पर रोक हेतु जागरूकता अभियान चलाया गया। प्राप्त जानकारी के अनुसार मंडल रेल प्रबंधक अनुराग त्रिपाठी ने बताया कि इस अभियान में मंडल के अंतर्गत आने वाले 4 श्रेणी के प्रमुख रेलवे स्टेशनों जोधपुर, जैसलमेर, मेड़ता रोड, नागीर, बाड़मेर, पाली मारवाड़ एवं नोखा स्टेशनों पर विशेष जागरूकता कार्यक्रम आयोजित किए गए। कार्यक्रम के अंतर्गत प्लेटफॉर्म पर कार्यरत स्टॉल विक्रेताओं को एकल-प्रयोग वाली प्लास्टिक बोतलों के उपयोग से बचने एवं वैकल्पिक उपाय अपनाने हेतु प्रोत्साहित किया गया। अभियान का नेतृत्व मंडल के मुख्य स्वास्थ्य निरीक्षक एवं मुख्य वाणिज्य निरीक्षक द्वारा किया गया, जिन्होंने विक्रेताओं एवं यात्रियों से संवाद स्थापित कर पर्यावरणीय जिम्मेदारी की भावना को जागृत किया। इस अभियान का उद्देश्य रेलवे परिसर को स्वच्छ, पर्यावरण अनुकूल एवं प्लास्टिक मुक्त बनाना है। जोधपुर मंडल भविष्य में भी प्रयासों द्वारा जन-जागरूकता को सुदृढ़ करता रहेगा।

अलग-अलग हादसों में तीन की मौत

जोधपुर, (कासं)। कमिश्नेट में अलग अलग थाना क्षेत्रों में हुए हादसों में तीन लोगों की मौत हो गई। पुलिस ने शवों को कार्रवाई के बाद उनके परिजन के सुपुर्द किया। प्राप्त जानकारी के अनुसार विवेक विहार पुलिस ने बताया कि बाड़मेर जिले के रामसर थानान्तर्गत रेडगाणा निवासी सदान पुत्र अरादीन ने मर्ग में रिपोर्ट दी। इसमें बताया कि उसका भाई सलीम सालावास रोड पर एक फर्नीचर फैक्ट्री में कार्य करता था। उसे मंगलवार को काम करते समय करंट लग गया और बुरी तरह घायल हो गया। इस पर उसे अस्पताल लाया गया, मगर बाद में उसकी मौत हो गई। दूसरी तरफ करवड़ थाने में दी रिपोर्ट में ओसियां के गोपासरिया निवासी धनराज पुत्र बंशीलाल प्रजापत ने पुलिस को बताया कि माणकलाव के पास निकल रही रिंग रोड क्षेत्र में रेल पटरिया पार करते समय अचानक आई ट्रेन की चपेट में आने से उसके भाई महेन्द्र की मौत हो गई। करवड़ पुलिस ने शव को कार्रवाई के बाद परिजन के सुपुर्द किया। वहीं लूणी पुलिस ने बताया कि मेघवालों का बास कांकाणी निवासी रमेश पुत्र बुधाराम मेघवाल ने रिपोर्ट दी। इसमें पुलिस को बताया कि कांकाणी - भाखरी रोड पर उसका भाई अपनी बाइक लेकर निकल रहा था। तब एक स्कॉर्पियो के चालक ने उसे चपेट में ले लिया। हादसे में गंभीर रूप से घायल उसके भाई को अस्पताल लाया गया। मगर बाद में उसकी मौत हो गई। पुलिस ने शवों को कार्रवाई के बाद उनके परिजनों के सुपुर्द किया।

दो कारों की टक्कर में 4 घायल

जोधपुर, (कासं)। जोधपुर-जैसलमेर नेशनल हाईवे 125 पर स्कूटी सवार को बचाने के प्रयास में दो कारों की आमने-सामने टक्कर हो गई। हादसे में 4 लोग घायल हो गए, जिन्हें जोधपुर रेफर कर दिया गया है। हादसा बालेसर में 38 मील के निकट बुधवार सुबह हुआ। हादसे में कुई जोधा निवासी प्रकाश (25) पुत्र चंद्राराम मेघवाल, लीलाघर पुत्र छानाराम मेघवाल, ओमप्रकाश और एक अन्य व्यक्ति घायल हुए। स्थानीय लोगों की मदद से घायलों को निजी वाहन से बालेसर सीएससी पहुंचाया गया। नर्सिंग अधिकारी राम प्रसाद और उनकी टीम ने घायलों को प्राथमिक उपचार किया। इसके बाद सभी घायलों को एम्बुलेंस 108 से जोधपुर रेफर कर दिया गया। दुर्घटना के बाद दोनों क्षितदास्त वाहन सड़क पर रुके रहने से यातायात प्रभावित हुआ। हाईवे पर दोनों तरफ वाहनों की लंबी कतारें लग गई। सूचना मिलते ही बालेसर पुलिस के हैड कॉन्स्टेबल डूंगर सिंह टीम के साथ मौके पर पहुंचे। पुलिस ने दोनों वाहनों को सड़क से हटवाकर यातायात सुचारु करवाया।

वरिष्ठ नागरिकों के कल्याण पर चर्चा की

जालोर, (कासं)। जिले में वरिष्ठ नागरिकों के कल्याण और सशक्तीकरण के लिए बुधवार को जालोर क्लब में एक दिवसीय जिला स्तरीय कार्यशाला का आयोजन हुआ। कार्यक्रम के नोडल अधिकारी सामाजिक न्याय एवं अधिकारिता विभाग के उपनिदेशक भगवानाराम चौधरी ने बताया कि कार्यशाला में योग एवं ध्यान सत्र, मानसिक स्वास्थ्य और निवारक देखभाल, सामाजिक सुरक्षा लाभों के बारे में जागरूकता, वरिष्ठ नागरिकों के साथ दूर्यवहार की रोकथाम आदि सत्रों का आयोजन किया गया। कार्यक्रम के दौरान सेवानिवृत्त अतिरिक्त जिला शिक्षा अधिकारी मुकेश सोलंकी, योग प्रशिक्षक राजेंद्र भूढ़ा, चिकित्सक डॉ रमेश चौधरी, सीआईई ईर सिंह, सामाजिक न्याय एवं अधिकारिता विभाग के पुर्णेंद्र सिंह ने सत्रों द्वारा विभिन्न विषयों पर परामर्श दिया गया। इस अवसर पर विभागीय अधिकारी एवं वरिष्ठजन उपस्थित रहे।

रास्ते के विवाद में युवक पर हमला

जोधपुर, (कासं)। शहर के निकटवर्ती राजवां गांव में खेत से निकल रहे एक युवक पर कुछ लोगों ने लाठियों से सख्त हमला किया। जिससे युवक घायल हो गया। उसे उपचार के लिए अस्पताल में भर्ती करवाया गया है। इस बारे में राजीव गांधी नगर थाने में रिपोर्ट दी गई है। राजीव गांधी नगर थाने में दी रिपोर्ट में सिंधियों का बास सिवांचौ गेट निवासी असलम खान पुत्र मो. सफीक ने पुलिस को बताया कि 25 मई की शाम के समय वह राजवा गांव में स्थित अपने खेत पर गया था। जहां पर रास्ता के विवाद को लेकर जाफर खान, अय्यूब खान, अनवर खान, अकबल खान, नेनी और हिना खान ने वहां उसके और भाई व भतीजे पर सिरियों और लाठियों डंडे से हमला कर गंभीर रूप से घायल कर दिया और गाड़ी को क्षितठास्त करके नुकसान पहुंचाया।

युवक पर चाकू से हमला

जोधपुर, (कासं)। जोधपुर शहर के मधुबन हाउसिंग बोर्ड क्षेत्र में आपसी विवाद के चलते एक युवक पर कुछ लोगों चाकू से हमला किया। हमले में बचाव करते हुए युवक के बाएं हाथ पर चाकू का वार लगने से वह घायल हो गया। इस बारे में पीड़ित ने कुछ युवकों को नामजद करते हुए रिपोर्ट दी है। भगत की कोठी थाना पुलिस मामले में जांच कर रही है। भगत की कोठी पुलिस ने बताया कि गुलाब नगर- ए, आरटीओ के पास बीजेएस कॉलोनी निवासी ओमसिंह जाखड़ की तरफ से रिपोर्ट दी गई है। इसमें बताया कि वह मधुबन हाउसिंग बोर्ड क्षेत्र से निकल रहा था। तब आरव सिंह, लक्की और बंटी नाम के शख्स ने उसका रास्ता रोका कर मारपीट की। इन लोगों ने उस पर चाकू से हमला किया। बचाव करते समय चाकू का वार उसके बाएं हाथ पर लगने से वह जख्मी हो गया। आरोपी पुलिस के हाथ नहीं लगे है।

गर्ग का जालोर जिले का दौरा आज

जालोर, (कासं)। राजस्थान विधानसभा के मुख्य सचेतक जोगेश्वर गर्ग 29 मई को जालोर जिले के दौर पर रहेंगे। प्राप्त कार्यक्रमानुसार राज्य के मुख्य सचेतक जोगेश्वर गर्ग 29 मई को प्रातः 9 बजे जोधपुर से प्रस्थान कर प्रातः 11 बजे जालोर पहुंचेंगे, जहां वे स्थानीय कार्यक्रमों में भाग लेंगे तथा रात्रि विश्राम जालोर सर्किट हाउस में करेंगे।

प्रभारी सचिव ने आहोर, भैंसवाड़ा व बादनवाड़ी में व्यवस्थाएं जांची

जालोर, (कासं)। जालोर जिले के प्रभारी सचिव विश्वमोहन शर्मा ने बुधवार को बादनवाड़ी में जल जीवन मिशन के तहत निर्माणधीन ओवर हेड टैंक व पाइप लाइन कार्य, सीएचसी आहोर, 132 केवी जीएसएस भैंसवाड़ा व आहोर वन विभाग नर्सरी का निरीक्षण किया तथा व्यवस्थाएं जांची।

प्रभारी सचिव विश्व मोहन शर्मा ने जल जीवन मिशन के तहत बादनवाड़ी में जन स्वास्थ्य अभियांत्रिकी विभाग के ओवर हेड टैंक निर्माण व पाइप लाइन बिछाने के कार्य का अवलोकन कर फर्म को तय समयसीमा में कार्य पूर्ण करने के निर्देश दिए। उन्होंने पाईपों की गुणवत्ता जांची तथा संबंधित फर्म को तय मानकों के अनुरूप निर्धारित गहराई पर पाइप लाइन बिछाने तथा पाईपों को जोड़ने के कार्य को विशेष सावधानी से किए जाने की बात कही।

सामुदायिक स्वास्थ्य केन्द्र आहोर का निरीक्षण कर मरीजों से बातचीत कर व्यवस्थाओं के बारे में फीडबैक लिया। उन्होंने लू-तापघात व मौसमी बीमारियों के लिए आवश्यक इंतजाम सुनिश्चित करते हुए मरीजों का सुविधापूर्ण माहौल में उपचार करने के निर्देश दिए।

उन्होंने कार्मिकों को निर्धारित समय पर उपस्थित होने, दवाइयों को नियमित रूप से जांच कर लेने, दवाइयों को निर्देश दिए। उन्होंने भर्ती मरीजों एवं उनके परिजनों से बातचीत कर उनके रख-रखाव को लेकर चिकित्साधिकारियों को निर्देश दिए। प्रभारी सचिव ने लू-तापघात के रोगियों के लिए बनाये गये डेडिकेटेड वार्डों का निरीक्षण कर कूलर, एसी व शुद्ध पेयजल की व्यवस्था, रोगी के उपचार के लिए आपातकालीन किट में बर्फ,



जालोर के पास आहोर चिकित्सालय का निरीक्षण प्रभारी सचिव विश्वमोहन शर्मा ने किया। फोटो-राष्ट्रदूत

ओरआरएस, डिपसेट, फ्लूड एवं आवश्यक दवाइयों की उपलब्धता का अवलोकन किया।

उन्होंने चिकित्सकों व कार्मिकों को हीट वेव व लू से प्रभावित मरीजों को अविलम्ब उपचार मुहैया करवाने के निर्देश दिए हैं। उन्होंने भर्ती मरीजों एवं उनके परिजनों से बातचीत कर अस्पताल में मिल रही सुविधाओं एवं व्यवस्थाओं का फीडबैक लेते हुए सुविधापूर्ण माहौल में उपचार मुहैया करवाने के लिए चिकित्साधिकारियों को निर्देशित किया।

प्रभारी सचिव ने आहोर वनविभाग नर्सरी का अवलोकन कर नर्सरी में

गुलमोहर, इमली, नीम, खेजड़ी, जाल, शीशम सहित विभिन्न प्रजाति के तैयार किए गए 1 लाख पौधों के बारे में उप वन संरक्षक से जानकारी ली तथा इनका "हरियालो राजस्थान" अभियान के तहत लक्ष्यानुरूप विभागों को वितरण करने के निर्देश दिए। उन्होंने नर्सरी में पौधारोपण कर पर्यावरण संरक्षण का संदेश दिया।

जिले के प्रभारी सचिव ने 132 केवी जीएसएस भैंसवाड़ा पहुँचकर विभिन्न क्षेत्रों की विद्युत आपूर्ति व वोल्टेज समस्या के संबंध में अधिकारियों से जानकारी लेते हुए आवश्यक निर्देश दिए।

उन्होंने गर्मी को देखते हुए डिस्कॉम के अधिकारियों से विद्युत वोल्टेज की कमी की समस्या का निस्तारण करने व शिकायत रजिस्टर संधारित करने की बात करने की बात कही।

इस मौके पर उन्होंने वोल्टेज लॉगशीट का अवलोकन करते हुए सब ग्रेड जालोर से विद्युत वितरण के बारे में जानकारी ली।

इस दौरान जिला कलेक्टर डॉ. प्रदीप के. गांवड़े, आहोर उपखण्ड अधिकारी सांवरमाल रैगर, उप वन संरक्षक जयदेवसिंह चारण, डिस्कॉम के एसई धर्मेन्द्र प्रजापति सहित विभागीय अधिकारी-कार्मिक उपस्थित रहे।

माहवारी स्वास्थ्य व स्वच्छता प्रबंधन पर चर्चा की

जोधपुर, (कासं)। विश्व मासिक धर्म स्वच्छता दिवस के अवसर पर बेटी बचाओ बेटी पढ़ाओ योजना के अंतर्गत माहवारी स्वास्थ्य एवं स्वच्छता प्रबंधन तथा एनीमिया विषय पर जिला स्तरीय आमूखीकरण कार्यशाला का आयोजन लघु उद्योग भारती, कोशल विकास केन्द्र, न्यू पावर हाउस रोड, जोधपुर में किया गया। इस कार्यशाला में स्वयंसेवी संस्थाओं, समुदाय आधारित संगठनों के प्रतिनिधियों, किशोरी बालिकाओं एवं महिलाओं ने भाग लिया।

कार्यशाला का उद्देश्य माहवारी एवं एनीमिया जैसे संवेदनशील विषयों पर सही जानकारी देकर जागरूकता बढ़ाना और समाज में व्याप्त मिथकों का खंडन करना रहा। कार्यशाला के दौरान लघु फिल्म के माध्यम से माहवारी प्रबंधन से जुड़ी व्यावहारिक जानकारी भी दी गई। इसके अतिरिक्त, खुला सत्र आयोजित किया गया जिसमें स्वयंसेवी संस्थाओं ने समाज में जागरूकता फैलाने हेतु अपने सुझाव साझा किए और जनजागरूकता कार्य योजना पर सहमति जताई।

इस कार्यशाला में कुल 75 प्रतिभागियों ने भाग लिया, जिनमें 20 स्वयंसेवी संस्थाओं के प्रतिनिधि तथा 55 किशोरी बालिकाएं एवं महिलाओं ने भाग लिया। कार्यशाला का सफल संचालन और संयोजन महिला अधिकारिता विभाग द्वारा किया गया।

कार्यशाला में उपनिदेशक महिला अधिकारिता फरसाराम विश्नोई ने एनीमिया की परिभाषा, कारण, लक्षण, उपचार एवं रोकथाम के उपायों पर विस्तार से जानकारी दी। संरक्षण अधिकारी महिला अधिकारिता सुनीता बेनीवाल ने माहवारी चक्र, स्त्री जनन प्रणाली एवं गर्भावस्था के संबंध में जानकारी दी। महिला सशक्तीकरण जिला हब जोधपुर के जेंडर विशेषज्ञ कानाराम सारण ने सामाजिक मिथकों, स्वच्छता के उपायों, पोषण के महत्व की जानकारी दी।

दसवी बोर्ड में मानवेन्द्र ने 98 प्रतिशत, गोविन्द को 97.67 फीसदी अंक



मानवेन्द्रसिंह

खुशवंत सोलंकी

जालोर, (कासं)। माध्यमिक शिक्षा बोर्ड अजमेर की ओर से बुधवार शाम चार बजे दसवी बोर्ड के परीक्षा परिणाम में मयूर स्कूल के मानवेन्द्र व आरती ने 98 प्रतिशत अंक हासिल किये। आरटीआई छात्र गोविंद ने 97.67 प्रतिशत अंक प्राप्त किए।

माध्यमिक शिक्षा बोर्ड दसवी बोर्ड के चेहरो पर खुशी देखी गई। मयूर पब्लिक स्कूल जालोर के छात्र मानवेन्द्रसिंह पुत्र गोवंधनसिंह ने 98, नून की आरती ने 98 प्रतिशत अंक प्राप्त किये। वहीं मयूर के खुशवंत सोलंकी पुत्र हीरालाल माली ने 97.67 व डेडवा सरकारी स्कूल के विद्यार्थी गोविन्द ने 97.67 प्रतिशत अंक, मयूरे के अक्षत तिवारी ने 96.83 प्रतिशत, पुनम पुत्र रमेश परमार ने 96.50 प्रतिशत, इशिता चौधरी ने

97.17, भाविका ने 95 प्रतिशत, आफरीन ने 94.33 प्रतिशत व भाविका पुत्र मुकेश कुमार ने 92 प्रतिशत अंक प्राप्त किये। वहीं विद्या भारती स्कूल जालोर की छात्रा उन्नत ठाकुर ने 94 प्रतिशत, मुस्कान पुत्र भंवरलाल ने 92.83 प्रतिशत, कृश प्रजापत ने 91.83 प्रतिशत, चन्द्र प्रकाश ने 91.50 प्रतिशत, गोपाल कृष्ण ने 91.50 प्रतिशत, पारस नाथ ने 91.33 प्रतिशत, चौधरी वर्षा व कमलेश कुमार ने 90 प्रतिशत अंक हासिल किये। अच्छे अंक प्राप्त करने वाले विद्यार्थियों ने स्कूल संचालक व स्टॉफ की ओर से माला पहनकर स्वागत किया गया। परीक्षा परिणाम जारी होने पर विद्यार्थियों ने अपने अपने उद्देश्य साझा किये। दसवी बोर्ड का परीक्षा परिणाम जालोर जिले का अच्छा रहा।

पोकरण में बिजली-पानी, यातायात की बदहाली से लोग त्रस्त

पोकरण, (कासं)। पोकरण शहर में इन दिनों लोगों को भीषण गर्मी के मौसम में बिजली व पानी की समस्या से जुझना पड़ रहा है।

पोकरण शहर के अधिकांश भीतरी वार्डों में स्थिति बेहद चिंताजनक बनी हुई है। बिजली और जलदाय विभाग व राजस्थान पथ परिवहन निगम, एवं निजी बसोंकिसमस्याओं के समाधान में जनप्रतिनिधि एवं प्रशासनिक हठधर्मिता के चलते फिफल नजर आ रहे हैं। पानी आए तो बिजली जाए जैसी स्थिति से जनता का धैर्य जबाब दे चुका है।

इस भीषण गर्मी में जब बिजली भी न हो और पानी भी समय पर न मिले तो आमजन की स्थिति दयनीय बनी हुई है। बच्चा वार्ड और जिरियाटिक वार्ड की हालत दयनीय, वही डायलिसिस मशीन कई सालों से धूल फांक रही है। पोकरण विधानसभा क्षेत्र का एकमात्र जिला चिकित्सालय में बच्चा वार्ड की छत से लगातार पानी टपक रहा है। टंकी का पानी वार्ड में भर गया है और प्लास्टर टूटकर गिर रहा है, जिससे कभी भी बड़ा हादसा हो सकता है। वहीं जिरियाटिक वार्ड, जिसका उद्घाटन 14 मार्च 2024 को विधायक महंत प्रताप पूरी के कर कमलों द्वारा किया

गया था इस भवन की छत से प्लास्टर टूटकर गिर रही है, जिससे मरीजों में भय का माहौल बना हुआ है। केंद्रीय बस स्टैंड पर नहीं ठहरती बसें शहर के बीचो-बीच बने हुए केंद्रीय बस स्टैंड पर पीने के पानी की प्याऊ सुलभ शौचालय एवं बैठने के लिए छायादार सेट होने के बाद भी पथ परिवहन निगम की बसें व निजी बसों के एक स्थान पर ठहराव नहीं होने के कारण यात्रियों को भारी परेशानियों का सामना करना पड़ता है, वहीं एक स्थान से दूसरे स्थान जाने के लिए परिवहन खर्च उठाना पड़ता है एवं पथ परिवहन निगम का टिकट बुकिंग कार्डर नहीं होने के कारण राजस्व को हानि होने के साथ ही आमजन को भारी परेशानी उठानी पड़ रही है।

पोकरण के विद्युत विभाग में (फॉल्ट रिपेयर टीम) में 15 कर्मचारियों की स्वीकृति है, लेकिन वर्तमान में केवल 4 कर्मचारी ही कार्यरत हैं। क्षेत्रीय विधायक द्वारा प्रेस वार्ता में 45 नए ट्रांसमीटर से शहर की बिजली दुविधा से निजात मिलने का आमजन को आश्वासन दिया गया था, परंतु बिजली की आंध मिचोली, से जनजीवन परेशान नजर आता है।

भाजपा जिला कार्यालय में कार्यशाला आयोजित

जालोर, (कासं)। भाजपा प्रदेश नेतृत्व के निर्देशानुसार जिला मुख्यालय पर मनी अहिल्याबाई होल्कर की 300 वीं जन्म जयंती पर जिला कार्यशाला का आयोजन भाजपा जिला कार्यालय में किया गया।

कार्यक्रम में मुख्य वक्ता जोधपुर भाजपा पूर्व जिलाध्यक्ष जात नारायण जोशी उपस्थित थे। कार्यक्रम की अध्यक्षता भाजपा जिलाध्यक्ष जसरज राजपुरोहित ने की। विशिष्ट अतिथि के नाते आहोर विधायक छगन सिंह राजपुरोहित एवं राज्य मंत्री भूपेंद्र देवासी महिला मोर्चा प्रदेश मंत्री मंजू मेघवाल कार्यक्रम जिला संयोजक व जिला महामंत्री हरिश रणानत जिला महामंत्री प्रकाश छाजेड वरिष्ठ भाजपा नेता मंगल सिंह उपस्थित थे। कार्यशाला का शुभारंभ मां भारती के चरणों में पुष्प अर्पित करके किया गया। कार्यक्रम में महिला मोर्चा जिलाध्यक्ष मंजू सोलंकी युवा मोर्चा जिलाध्यक्ष गजेन्द्र सिंह सिसोदिया ओबीसी मोर्चा जिलाध्यक्ष ओबाराम देवासी जिलामंत्री भूरसिंह सुशीला सैन डिम्पल सिंह चौहान महेंद्र मुनोत अंबालाल व्यास रवि सोलंकी सुरेश सोलंकी नाथूसिंह तीक्ष्ण प्रेमाराज देवासी प्रवीण दवे गंगाराम माली भवरसिंह किशोरसिंह रणजीत सिंह अमरसिंह सावलायाम देवासी पर्वतसिंह गणपतसिंह बगैडिया शेखर व्यास महेंद्र सोलंकी नरपत सिंह देबावास केशव व्यास दिनेश महावर रमेश मनोहर राणा

दिनेश बारोट गीता बारोट सुरेश सुन्देशा महेश भट्ट योगेश खत्री उर्मिला दर्जी अचल सिंह परिहार सवाईसिंह हीरालाल देवासी मदन जैन शंकर भादरू पंकी गहलोत सहित कई जनप्रतिनिधि, दायित्ववान कार्यकर्ताओं व पदाधिकारियों की गरिमायाम उपस्थित रही। कार्यक्रम में महामन्त्रि व कार्यक्रम संयोजक हरीश रणानत ने किया।अंत में महिला मोर्चा जिलाध्यक्ष मंजू सोलंकी ने सभी का आभार धन्यवाद ज्ञापित किया।

मुख्य वक्ता जगत नारायण जोशी ने कहा कि अहिल्याबाई होल्कर एक मराठा शासिका थीं, जिन्होंने 1767 से 1795 तक मालवा क्षेत्र की बागडोर संभाली। उनका जन्म 31 मई 1725 को चौड़ी गाँव, अहमदनगर, महाराष्ट्र में हुआ था। उन्हें पुण्यश्लोक की उपाधि से सम्मानित किया गया था, जिसका अर्थ है पवित्र मंत्रों की तरह शुद्ध। जिलाध्यक्ष जसरज राजपुरोहित ने कहा कि अहिल्याबाई होलकर एक दूरदर्शी शासिका और समाज सुधारक थीं। उन्होंने धर्म, शिक्षा, और सामाजिक कल्याण के लिए महत्वपूर्ण कार्य किए। उन्होंने कई मंदिरों और धर्मशालाओं का निर्माण कराया, खासकर काशी में। आहोर विधायक छगनसिंह राजपुरोहित ने कहा की उन्होंने मंदिरों का निर्माण कराया और धर्म के प्रचार-प्रसार में अग्रणी नरपत सिंह देबावास केशव व्यास दिनेश महावर रमेश मनोहर राणा

जल संरक्षण अभियान 5 से

बालोतरा, (नि.सं.)। बालोतरा जिले में 5 जून से 20 जून तक जल संग्रहण एवं जल संरक्षण अभियान पखवाड़ा मनाया जाएगा। जिसके तहत जिले में कई गतिविधियां का आयोजन किया

जाएगा। बुधवार को जिला कलेक्टर सुशील कुमार यादव की अध्यक्षता में एक बैठक का आयोजन किया गया। जन चेतना को समर्पित गतिविधियां शहरी तथा ग्रामीण क्षेत्रों में होगी।

अहिल्याबाई होलकर की जयंती मनाई



भाजपा महिला मोर्चा जालोर जिलाध्यक्ष मंजू सोलंकी के नेतृत्व में अहिल्याबाई होलकर की जयंती सुंदलेवा तालाब के पास मनाई। फोटो-राष्ट्रदूत

जालोर, (कासं)। भारतीय जनता पार्टी जालोर की महिला मोर्चा जिलाध्यक्ष मंजू सोलंकी के नेतृत्व में महिला स्वयं सहायता समूह एवं एनजीओ के साथ बुधवार को अहिल्याबाई होलकर की जयंती सुंदलेवा तालाब जालोर के पास बड़ी धूमधाम से मनाई।

प्राप्त जानकारी के अनुसार इस

अवसर पर जिलाध्यक्ष मंजू सोलंकी ने अहिल्याबाई की जीवनी के बारे में विस्तृत जानकारी देते हुए बताया कि इनका जन्म 31 मई 1725 को हुआ था। कई हिंदू मंदिरों का निर्माण करवाया, जिस दौर में लड़कियां स्कूल नहीं जाती थी। उसे समय यह शिक्षा ग्रहण करने के लिए स्कूल गई इनकी शादी कम उम्र में ही खंडेराव से हुई इसने कई ऐसे कार्य

किये जो जनहित में थे, जैसे किले, सड़के, कुएं एवं विश्रामगृह बनवाए। इस दौरान जिला महामंत्री गायत्री गोंड, महामंत्री हंडू चौधरी, नगर अध्यक्ष पंकी गहलोत , मंडल अध्यक्ष ललित शर्मा , कमला देवी ,मीना देवी ,कमला लखार , लक्ष्मी देवी ,माफी देवी ,पूजा माली खुशबू ,डिंपल, सपना आदि काफी संख्या में महिलाएं उपस्थित रही।

कचरा संग्रहण वाहन दिए

बाड़मेर, (नि.सं.)। 'स्वच्छ भारत अभियान' के तहत संचालित मरु उड़ान कार्यक्रम में साउथ वेस्ट माइनिंग लिमिटेड (एसडब्ल्यूएमएल) कंपनी ने अपने कॉर्पोरेट सामाजिक दायित्व (सीएसआर) के अंतर्गत 26 मई 2025 को छह कचरा संग्रहण वाहन जिला प्रशासन को भेंट किए।

इन वाहनों को जिला कलेक्ट्रेट परिसर से जिला कलक्टर टीना डाबी ने हरी झंडी दिखाकर नगर परिषद के लिए रवाना किया।

इस अवसर पर टीना डाबी ने कहा कि साउथ वेस्ट माइनिंग लिमिटेड कंपनी निरंतर बाड़मेर जिले के विकास में विभिन्न क्षेत्रों में योगदान दे रही है।

सैनिकों के सम्मान में तिरंगा यात्रा निकाली



जालोर शहर के पास उम्मेदाबाद में भाजपा कार्यकर्ताओं ने तिरंगा यात्रा निकाली। फोटो-राष्ट्रदूत

जालोर, (कासं) भाजपा मंडल उम्मेदाबाद के सत्य नारायण मंदिर से तिरंगा यात्रा निकाली।

भारत माता की जय, भारत के सैनिक जिंदाबाद की गूंज के साथ कार्यक्रमकर्ताओं ने उम्मेदाबाद नगर में हाथ में तिरंगा लहराते हुए यात्रा की।

कार्यकम में मंडल अध्यक्ष उत्तम चंद गर्ग, मंडल संयोजक राव गणपत सिंह बगेडिया ,मंडल महामंत्री अमरा राम माली, शक्ति केंद्र संयोजक मोहनलाल माली,ओबीसी मोर्चा जिला मंत्री शैल सिंह रावणा, भरत कुमार सरगरा,सरपंच आशा कुमारी,रूप सिंह

राठौड, गुमान सिंह राजपुरोहित,दीपक गर्ग,अशोक गर्ग,नरपतार्गज, शेल जी प्रजापत, भीखाम राम मेघवाल जितेंद्र कुमार, प्रकाश कुमार, छगनलाल, अशोक प्रजापत, बदराम देवासी, नगर के वरिष्ठ जन शामिल हुए। यात्रा का समापन सम्मान के साथ हुआ।